



## Stqarrija għall-Istampa

Il-Lussemburgu, is-6 ta' Ġunju 2019

### L-UE teħtieġ aktar enerġija eolika u solari biex tilhaq il-miri tagħha f'dak li jirrigwarda s-sorsi rinnovabbli, iwissu l-awdituri

Skont rapport ġdid li nħareġ mill-Qorti Ewropea tal-Awdituri, jeħtieġ li l-UE tieħu azzjoni sinifikanti biex tiġġenera aktar elettriku mill-enerġija eolika u solari, biex b'hekk tilhaq il-miri tagħha f'dak li jirrigwarda s-sorsi rinnovabbli. L-awdituri jgħidu li minkejja li kemm l-enerġija eolika kif ukoll dik solari rreġistraw tkabbir qawwi mill-2005 'l hawn, kien hemm xi tnaqqis fir-ritmu mill-2004. Jeħtieġ li l-Kummissjoni tkeġġeg lill-Istati Membri biex jappoġġaw implimentazzjoni ulterjuri — billi jorganizzaw irkantijiet biex jallokaw il-kapaċità addizzjonali tas-sorsi rinnovabbli, jipromwovu l-partecipazzjoni taċ-ċittadini u jtejbu l-kundizzjonijiet għall-implimentazzjoni. Fl-istess ħin, l-awdituri jwissu li nofs l-Istati Membri se jiffaċċjaw sfidi sinifikanti fit-tentattiv li jilħqu l-miri tagħhom għall-2020 f'dak li jirrigwarda s-sorsi rinnovabbli.

L-UE timmira li sa tmiem l-2020, 20 % tal-enerġija li tiġġenera minn sorsi rinnovabbli tintuza fis-setturi tal-elettriku, tat-tishin u t-tkessiħ, u dak tat-trasport. Fil-fatt, bejn l-2005 u l-2017, il-generazzjoni tal-elettriku minn sorsi rinnovabbli fl-UE rdoppjat, minn madwar 15 % għal kważi 31 %. Attwalment, is-setturi tal-enerġija eolika u dik solari fotovoltajka jikkostitwixxu l-akbar sehem ta' elettriku minn sorsi rinnovabbli, u t-tnaqqis fl-ispejjeż qed iwassal biex dawn jitqiesu bħala alternattiva dejjem aktar kompetittiva meta mqabbla mal-ħruq ta' fjuwils fossili.

L-awdituri vvalutaw il-progress li sar mill-UE u mill-Istati Membri lejn l-ilħuq tal-miri f'dak li jirrigwarda s-sorsi rinnovabbli. Huma marru l-Ġermanja, il-Greċja, Spanja u l-Polonja biex jeżaminaw jekk l-appoġġ finanzjarju għall-generazzjoni tal-elettriku mill-enerġija eolika u solari kienx effettiv.

L-awdituri sabu li, f'għadd ta' każijiet, l-iskemi inizjali ta' appoġġ kienu ġew issussidjati b'mod eċċessiv, u rriżultaw fi prezzijiet aktar għoljin tal-elettriku jew f'żieda fid-defiċits pubbliċi. Wara l-

*L-iskop ta' din l-istqarrija għall-istampa huwa li jingħataw il-messaġġi prinċipali tar-rapport speċjali maħruġ mill-Qorti Ewropea tal-Awdituri. Ir-rapport sħiħ jinsab fuq [www.eca.europa.eu](http://www.eca.europa.eu).*

## ECA Press

Mark Rogerson – Kelliem

T: (+352) 4398 47063 M: (+352) 691 55 30 63

Damijan Fišer – Uffiċjal tal-Istampa

T: (+352) 4398 45410 M: (+352) 621 55 22 24

12, rue Alcide De Gasperi – L-1615 Luxembourg

E: [press@eca.europa.eu](mailto:press@eca.europa.eu) @EUAuditors [eca.europa.eu](http://eca.europa.eu)

2014, meta l-Istati Membri eventwalment naqqsu l-appoġġ biex itaffu l-piż fuq il-konsumaturi u fuq il-baġits nazzjonali, il-fiduċja tal-investituri u r-ritmu tas-suq naqsu wkoll.

*“L-Istati Membri inċentivaw l-investment fl-enerġija eolika u solari, iżda l-mod li bih huma naqqsu l-appoġġ kien ta’ deterrent għall-investituri potenzjali u rriżulta fi tnaqqis fir-ritmu tal-implimentazzjoni,” qal George Pufan, il-Membru tal-Qorti Ewropea tal-Awdituri responsabbli għar-rapport. “Dan it-tnaqqis fir-ritmu tat-tranzizzjoni lejn elettriku minn sorsi rinnovabbli jimplika li huwa possibbli li aħna ma nilhqux il-mira UE 2020.”*

L-organizzazzjoni ta’ irkantijiet għall-allokkazzjoni tal-kapaċità addizzjonali tas-sorsi rinnovabbli, biex jiġi ddeterminat il-prezz tal-offerta, kif ukoll għall-promozzjoni tal-partecipazzjoni taċ-ċittadini fl-ekonomija ekoloġika, hija kruċjali biex jiżjed l-investment, jgħidu l-awdituri. Minbarra dan, jeħtieġ li jsir titjib addizzjonali fil-kundizzjonijiet għall-partecipazzjoni fis-suq tas-sorsi rinnovabbli, inkluż li jingħelbu r-regoli restrittivi dwar il-ġestjoni tat-territorju, il-proċeduri amministrattivi twal u l-insuffiċjenzi fil-grilja.

L-awdituri sabu wkoll li, sal-2017, nofs l-Istati Membri kienu diġà kważi laħqu l-miri nazzjonali tagħhom għall-2020 f’dak li jirrigwarda s-sorsi rinnovabbli, iżda jwissu li l-Istati Membri l-oħra se jkunu jeħtieġu jagħmlu sforz akbar jekk iridu jilħqu dawn il-miri. L-awdituri jesprimu tħassib dwar jekk l-isforzi tal-Istati Membri li kisbu riżultati għoljin f’dan ir-rigward humiex se jkunu biżżejjed biex jikkompensaw għal dawk l-Istati Membri li baqgħu lura, sabiex b’hekk tkun tista’ tintlaħaq il-mira kumplessiva tal-UE.

Ir-regoli attwali ma jiżgurawx li jsir rappurtar f’waqtu dwar il-progress tas-sorsi rinnovabbli, u l-Kummissjoni ma għandhi mandat biex tindirizza l-implimentazzjoni aktar bil-mod ta’ ċerti Stati Membri, jgħidu l-awdituri. Huma jiġbdu l-attenzjoni għall-mira tal-UE li sal-2030 mill-inqas 32 % tal-enerġija tkun iġġenerata minn sorsi rinnovabbli u jgħidu li, fin-nuqqas ta’ miri nazzjonali vinkolanti, jista’ jkun diffiċli li din tintlaħaq. Huma jwissu wkoll li l-ilħuq ta’ din il-mira se jirrikjedi ammont sinifikanti ta’ fondi nazzjonali, kemm pubbliċi kif ukoll privati, minbarra l-finanzjament mill-UE, li huwa l-fokus tar-rapport.

Biex is-sitwazzjoni tittejjeb, huma jirrakkomandaw li:

- o ikun hemm fokus fuq li jingħalqu l-lakuni sabiex jintlaħqu l-miri għall-2020;
- o jiġu ssimplifikati l-proċeduri u ttejjeb il-puntwalità tal-istatistika;
- o jiġu ppjanati biżżejjed irkantijiet u jiġi promoss l-investment fl-infrastruttura tal-grilja;
- o jiġi żgurat monitoraġġ aħjar.

### Noti lill-Edituri

Il-ġenerazzjoni tal-enerġija eolika u solari fl-UE żdiedet bi 400 % u 8 000 % rispettivament bejn l-2005 u l-2017. Bejn l-2007 u l-2020, l-EU pprovdiet madwar EUR 8.8 biljun għal proġetti relatati mal-enerġija rinnovabbli permezz ta’ finanzjament tal-Fond Ewropew għall-Iżvilupp Reġjonali u l-Fond ta’ Koeżjoni, inkluż madwar EUR 972 miljun għal investimenti fl-enerġija eolika u EUR 2.9 biljun għal investimenti fl-enerġija solari. L-iskemi ta’ appoġġ ġeneralment offrew prezzijiet tal-bejgħ garantiti, primjums supplimentari jew introjtu addizzjonali permezz ta’

ċertifikati kummerċjabbli. Għall-perjodu 2021-2027, il-Kummissjoni tipproponi madwar EUR 71.8 biljun għal operazzjonijiet li jappoġġaw l-oġettivi klimatiċi, inkluż il-promozzjoni tal-elettriku minn sorsi rinnovabbli.

L-UE stabbiliet miri nazzjonali għall-2020 f'dak li jirrigwarda l-użu kkombinat tal-enerġija għall-finijiet tas-setturi tal-elettriku, tat-tiġn u t-tkessiġ, u dak tat-trasport. Il-Kummissjoni tista' tiegħu azzjoni legali kontra dawk l-Istati Membri li jonqsu milli jilħqu dawn il-miri. L-Istati Membri kellhom il-libertà li jstabbilixxu l-miri aktar ambizzjużi proprji tagħhom f'dak li jirrigwarda s-sorsi rinnovabbli. Madankollu, għall-2030, il-miri nazzjonali ġew abbandunati, u giet stabbilita mira globali għall-UE kollha kemm hi.

Il-QEA tipprezenta r-rapporti speċjali tagħha lill-Parlament Ewropew u lill-Kunsill tal-UE, kif ukoll lil partijiet interessati oħra bħall-parlamenti nazzjonali, il-partijiet ikkonċernati mis-settur tal-industrija u r-rappreżentanti tas-soċjetà ċivili.

Ir-Rapport Speċjali Nru 8/2019 "Enerġija eolika u solari għall-ġenerazzjoni tal-elettriku: jehtieg li tittiehed azzjoni sinifikanti jekk iridu jintlaħqu l-miri tal-UE" huwa disponibbli fuq is-sit web tal-QEA ([eca.europa.eu](http://eca.europa.eu)) bi 23 lingwa tal-UE.